

मुंबई विद्यापीठ, मुंबई या विद्यापीठाच्या
विद्यापीठ आणि महाविद्यालयीन
न्यायाधिकरणाच्या रिक्त असलेल्या पीठासन
अधिका-याच्या रिक्त पदांचा अतिरिक्त
कार्यभार सोपविण्याबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: न्यायाप्र २०१४/प्र.क्र.(५३२/१४)/विशि-१
मंत्रालय विस्तार भवन
मुंबई-४०० ०३२
तारीख: २५ नोव्हेंबर, २०१४

वाचा —

- १) उच्च व तंत्र शिक्षण विभाग शासन निर्णय क्रमांक: युएसजी १३९१/२०८९/ विशि-४,
दिनांक १९ ऑगस्ट, १९९५
- २) उच्च व तंत्र शिक्षण विभाग शासन निर्णय क्रमांक: संकीर्ण २०१३/(१६८/१३)/विशि-१,
दिनांक २८ ऑगस्ट, २०१४

प्रस्तावना —

मुंबई विद्यापीठाच्या विद्यापीठ व महाविद्यालयीन न्यायाधिकरणावर पीठासन अधिकाऱ्यांच्या नियुक्तीसाठी पात्र व्यक्तींची शिफारस करण्याबाबतची विनंती विधी व न्याय विभागास करण्यात आलेली आहे. तथापि, त्यांच्याकडून अद्याप शिफारस प्राप्त झालेली नाही. त्यामुळे सदर पदावर नियमित नियुक्ती करण्यास काही कालावधी लागेल.

२. श्रीमती रश्मी डेव्हिड व श्री.अमित सिंग यांनी मा.उच्च न्यायालय, मुंबई येथे अनुक्रमे याचिका क्र.१५५१/२०१४ व क्र.१५५२/२०१४ दाखल केली आहे. सदर याचिकांच्या अनुषंगाने दिनांक २४ नोव्हेंबर, २०१४ रोजी सुनावणी झाली. सदर सुनावणीच्या वेळी मा.उच्च न्यायालयाने सदर प्रकरण मुंबई विद्यापीठाच्या विद्यापीठ व महाविद्यालयीन न्यायाधिकरणाऐवजी मा.उच्च न्यायालयात सुनावणीसाठी का आले याबाबत विचारणा केली. सदर सुनावणीच्या वेळी मुंबई विद्यापीठाच्या न्यायाधिकरणावरील पीठासीन अधिका-याचे पद रिक्त असल्याचे निदर्शनास आले. तसेच मुंबई विद्यापीठाच्या न्यायाधिकरणावरील पीठासीन अधिका-याचे पद भरण्याची कार्यवाही सुरु असल्याचे शासनामार्फत मा.उच्च न्यायालयासमोर स्पष्ट करण्यात आले. मा.उच्च न्यायालयाच्या न्यायमूर्तींनी यावेळी मुंबई विद्यापीठाच्या न्यायाधिकरणाचे रिक्त भरण्याची प्रक्रिया पूर्ण होईपर्यंत सदर पदाचा अतिरिक्त कार्यभार राष्ट्रसंत तुकडोजी महाराज नागपूर विद्यापीठाच्या न्यायाधिकरणावरील पीठासीन अधिका-याकडे देता येईल

किंवा कसे याबाबत विचारणा केली. या पार्श्वभूमीवर मुंबई विद्यापीठाच्या विद्यापीठ व महाविद्यालयीन न्यायाधिकरणाच्या पीठासीन अधिका-याचा अतिरिक्त कार्यभार राष्ट्रसंत तुकडोजी महाराज नागपूर विद्यापीठाच्या विद्यापीठ व महाविद्यालयीन न्यायाधिकरणावरील पीठासीन अधिका-याकडे सोपविण्याची बाब शासनाच्या विचाराधीन होती.

शासन निर्णय—

३. मुंबई विद्यापीठ, मुंबई या विद्यापीठाच्या विद्यापीठ आणि महाविद्यालयीन न्यायाधिकरणाच्या पीठासन अधिकारी या पदावर नियमित नियुक्ती होईपर्यंत रिक्त पदाचा अतिरिक्त कार्यभार राष्ट्रसंत तुकडोजी महाराज नागपूर विद्यापीठ, नागपूर या विद्यापीठाच्या विद्यापीठ आणि महाविद्यालयीन न्यायाधिकरणाचे पीठासन अधिकारी न्यायमुर्ती सी.एल.पांगरकर यांच्याकडे सोपविण्यात येत आहे.
४. कुलसचिव, मुंबई विद्यापीठ यांना सुचित करण्यात येते की, राष्ट्रसंत तुकडोजी महाराज नागपूर विद्यापीठ, नागपूर या विद्यापीठाच्या विद्यापीठ आणि महाविद्यालयीन न्यायाधिकरणाचा पीठासन अधिकारी यांना आवश्यक त्या सेवा-सुविधा उपलब्ध करून द्याव्यात.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४११२५१७०४२३०००८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विकास तु. कदम)

कार्यासन अधिकारी, महाराष्ट्र शासन.

प्रत,

१. मा.राज्यपाल तथा कुलपती यांचे सचिव, राजभवन मलबार हिल, मुंबई,
२. मा. कुलगुरु मुंबई विद्यापीठ, मुंबई
३. मा. कुलगुरु, राष्ट्रसंत तुकडोजी महाराज नागपूर विद्यापीठ, नागपूर,
४. मा. मुख्यमंत्री यांचे प्रधान सचिव
५. संचालक, उच्च शिक्षण, महाराष्ट्र राज्य, पुणे,

६. न्यायमुर्ती श्री.सी.एल.पांगरकर, राष्ट्रसंत तुकडोजी महाराज नागपूर विद्यापीठ, नागपूर
विद्यापीठ आणि महाविद्यालयीन न्यायाधिकरणाचा पीठासन अधिकारी, नागपूर.
७. कुलसचिव, सर्व विद्यापीठे
८. सर्व विभागीय सह संचालक, उच्च शिक्षण
९. महालेखापाल (लेखा व अनुज्ञेयता)- महाराष्ट्र, नागपूर २
१०. महालेखापाल (लेखा .परीक्षा)- महाराष्ट्र, नागपूर २
११. महालेखापाल (लेखा व अनुज्ञेयता)- महाराष्ट्र, मुंबई १
१२. महालेखापाल (लेखा .परीक्षा)- महाराष्ट्र, मुंबई १
१३. अधिदान व लेखा अधिकारी, मुंबई
१४. जिल्हा कोषाधिकारी, नागपूर,
१५. प्रधान सचिव, विधी व न्याय विभाग यांचे स्वीय सहायक, मंत्रालय, मुंबई
१६. प्रधान सचिव, उच्च व तंत्र शिक्षण यांचे स्वीय सहायक, मंत्रालय, मुंबई
१७. निवड नस्ती.(विशि-१)